

20th March 1964]

திரு. முனு ஆதி : தண்டவாளத்தைப் பெயர்த்தவர்கள், தந்திக் கம்பிகளை அறுத்தவர்கள் தியாகிகள் பட்டியலில் இடம் பெற்றிருக்கிறார்களா ?

கனம் திரு. எம். பக்தவத்சலம் : நாட்டின் விடுதலையையொட்டி அவர்கள் என்ன தவறான காரியங்கள் செய்திருந்தாலும் அவர்கள் தியாகம் செய்தவர்கள் என்றே கருதப்படுகிறார்கள்.

திரு. ரா. கிருஷ்ணசாமி நாயுடு : அரசியல் தியாகிகளின் பிள்ளைகளுக்கு ஹைஸ்கூலில் படிக்கிறவர்களுக்கு மொத்தம் 40 ஸ்காலர்ஷிப்தான் ஒதுக்கப் பட்டிருக்கிறது என்று தெரிகிறது. அவர்கள் பிள்ளைகள் அதிகம் பேர்கள் அதன் பயனை அடைய விரும்புவதால் அந்தத் தொகையை அதிகரிக்க முயற்சி எடுத்துக்கொள்ளுமா ?

கனம் திரு. எம். பக்தவத்சலம் : இந்த விஷயம் எல்லாம் அப்போதைக்கப்போது அரசாங்கப் பரிசீலனையில் இருக்கிறது. எந்தெந்த வகையில் விரிவாக்க முடியுமோ அது அரசாங்கத்தின் கவனத்தில் இருந்து வருகிறது.

திரு. அ. பெ. தர்மலிங்கம் : சம்பளச் சலுகைகள் கிடைக்கிறது என்பதற்காக வேறு வசதி வாய்ப்பு உள்ளவர்கள் கூட குறைந்த வசதி படைத்தவர்கள் என்று எழுதிக் கொடுத்து கையெழுத்து வாங்கி நிரூபிப்பதுபோல் போலி தியாகிகள் கூட தியாகிகளின் பட்டியலில் சேர்ந்தவர்கள் என்று எழுதி அது அனுமதிக்கப்பட்டு அந்த உபகாரங்கள் வழங்கப்பட்டிருக்கிறதா ? அது கண்டு பிடிக்கப்பட்டு பிறகு நடவடிக்கைகள் எடுக்கப்பட்டிருக்கிறதா ?

கனம் திரு. எம். பக்தவத்சலம் : எந்த சலுகை பெறுவதாகயிருந்தாலும் தகுதி உள்ளவர்களோடு தகுதி இல்லாதவர்களும் பெற முயல்வது இயற்கை. கூடுமானவரையில் பரிசீலனை செய்யப்பட்டு முடிவு செய்யப்படுகிறது. தவறுதல் நேர்ந்த பின்னால் அரசாங்கக் கவனத்திற்கு கொண்டு வரப்பட்டால் நடவடிக்கைகள் எடுத்துக் கொள்ளப்படும்.

திரு. ஜே. மாதா கவுடர் : தியாகிகள் பட்டியலில் நாடு சுதந்திரம் அடைவதற்காக பாடுபட்ட அந்தக் கால அரசியல் தியாகிகளுக்கு மட்டும் அதில் இடம் கொடுக்கப்படுமா ? இப்போது நாடு மக்களுக்குத் தொல்லை செய்யும் அளவிலுள்ள அரசியல் தியாகிகளும் அதில்.....

MR. SPEAKER: Answer to this question has already been given.

Strike at Islamiah College, Vaniambadi

* 343 Q.—SRI M. P. VADIVELU: Will the Hon. the Chief Minister be pleased to state whether the strike by the students of the Islamiah College at Vaniambadi has been brought to the notice of the Government; and if so, the action taken by the Government?

கனம் திரு. எம். பக்தவத்சலம் : ஆம். தனியார் கல்லூரிகளின் நிர்வாகத்தில் அரசாங்கம் தலையிடுவதில்லை.

புலவர் கா. கோவிந்தன் : கல்லூரி மாணவர்கள் ஸ்டைரக் செய்யக் காரணம் என்ன ? மாணவர்கள் ஸ்டைரக் செய்த நேரத்தில் தனியார் கல்லூரி என்பதற்காக அரசாங்கம் தலையிடாமல் இருந்தால் மாணவர்களின் உரிமை பறிக்கப்படுகிற நிலை ஏற்படாதா ?

கனம் திரு. எம். பக்தவத்சலம் : ஒரு சில மாணவர்கள் பரீட்சைக்கு அனுப்பப்படவில்லை என்ற காரணத்திற்காக, 15 பேர்கள் டீட்டெயின் செய்யப்பட்டார்கள் செலக்ஷனில். அதற்காக மாணவர்கள் ஸ்டைரக் செய்தார்கள். இந்த நிலையில் அரசாங்கம் தலையிடுவதில்லை.